

ഭരണഭാഷ - മാതൃഭാഷ
വ്യാവസായിക പരിശീലന വകുപ്പ്
(കേരള സംസ്ഥാനം)
ട്രെയിനിംഗ് ഡയറക്ടറേറ്റ്,

തൊഴിൽ ഭവൻ
തിരുവനന്തപുരം.33
തീയതി :17-11-2024

നം.ഡിറ്റി/4868/2024-എ5
ട്രെയിനിംഗ് ഡയറക്ടർ


എല്ലാ സ്ഥാപന മേധാവികൾക്കും
(വകുപ്പ് വെബ്സൈറ്റ് മുഖേന)

സർ,

വിഷയം: വ്യാവസായിക പരിശീലന വകുപ്പ് - ട്രെയിനിംഗ്
ഡയറക്ടറേറ്റ്- ഹർജികൾ സംബന്ധിച്ച സമിതി (2023-26) - സമിതി
(2019 - 21) യുടെ നാലാമത് റിപ്പോർട്ടിലെ
പൊതുശിപാർശകളിന്മേലുള്ള നടപടികൾ -സംബന്ധിച്ചു.

സൂചന:- തൊഴിലും നൈപുണ്യവും (സി) വകുപ്പിൽ നിന്നുള്ള 08-10-2024
ലെ സി4/153/2024/തൊഴിൽ നമ്പർ കത്ത്

കേരള നിയമസഭയുടെ ഹർജികൾ സംബന്ധിച്ച സമിതി (2019-21) യുടെ
നാലാമത് റിപ്പോർട്ടിലെ അദ്ധ്യായം 1-ലെ 2,3,4,5,6,7 ഖണ്ഡികകളിലെ
പൊതുശിപാർശകളിന്മേൽ നടപടി സ്വീകരിക്കുന്നത് സംബന്ധിച്ച സൂചന കത്ത്
അറിവിലേയ്ക്കും തുടർ നടപടികൾക്കുമായി ഇതോടൊപ്പം അയക്കുന്നു.



വിശ്വസ്തയോടെ,

MINI MATHEW, ADT -DTTVPM, O/O ADT DTTVPM

ഉള്ളടക്കം : മേൽപ്പറഞ്ഞവ.

പകർപ്പ്.

ആസ്ഥാന കാര്യാലയത്തിലെ എല്ലാ സെക്ഷൻ സൂപ്രണ്ടുമാർക്കും.

"ഭരണഭാഷ- മാതൃഭാഷ"



കേരള സർക്കാർ



തൊഴിലും നൈപുണ്യവും (സി) വകുപ്പ്
08-10-2024, തിരുവനന്തപുരം

സി4/153/2024/തൊഴിൽ

ഗവൺമെന്റ് സെക്രട്ടറി,
ട്രെയിനിംഗ് ഡയറക്ടർ,
തിരുവനന്തപുരം.
സർ,

വിഷയം:- തൊഴിലും നൈപുണ്യവും വകുപ്പ് - ഹർജികൾ സംബന്ധിച്ച സമിതി (2023-26) - സമിതി (2019-21)യുടെ നാലാമത് റിപ്പോർട്ടിലെ പൊതുശിപാർശകളിന്മേലുള്ള നടപടികൾ - സംബന്ധിച്ച്

സൂചന:- നിയമസഭ സെക്രട്ടറിയുടെ 04/07/2024 തീയതിയിലെ 16642/സബ്.സി.സി 1/2022/നി.സെ നമ്പർ കത്ത്.

കേരള നിയമസഭയുടെ ഹർജികൾ സംബന്ധിച്ച സമിതി (2019-21) യുടെ നാലാമത് റിപ്പോർട്ടിലെ അദ്ധ്യായം 1-ലെ 2,3,4,5,6,7 ഖണ്ഡികകളിലെ പൊതുശിപാർശകളിന്മേൽ നടപടി സ്വീകരിച്ച് റിപ്പോർട്ട് എത്രയും വേഗം സർക്കാരിൽ സമർപ്പിക്കുവാൻ അഭ്യർത്ഥിച്ച് കൊണ്ട് ആയതിന്റെ പകർപ്പ് ഇതോടൊപ്പം അയക്കുന്നു.

വിശ്വസ്തയോടെ,
അനിൽ കുമാർ എസ്
അണ്ടർ സെക്രട്ടറി
സെക്രട്ടറിയ്ക്കുവേണ്ടി

A
3
9/10/24

B
14/10/24

അംഗീകാരത്തോടെ
Signed by
Usha Rani L
Date: 08-10-2024 21:01:44

ഉരുത്തിരിഞ്ഞ നിർദ്ദേശങ്ങളും ശിപാർശകളും ഉൾക്കൊള്ളിച്ചുകൊണ്ടുള്ളതാണ് ഈ റിപ്പോർട്ട്. ഈ റിപ്പോർട്ടിന് മൂന്ന് അധ്യായങ്ങളാണുള്ളത്. സമിതിയുടെ പൊതു ശിപാർശകൾ/നിർദ്ദേശങ്ങൾ അധ്യായം I-ലും, പ്രസ്തുത കാലയളവിൽ സമിതി ശിപാർശ/നിർദ്ദേശം നൽകിയ ഹർജികളുടെ വിശദവിവരം അധ്യായം II-ലും, അക്കാലയളവിൽ സമിതിയുടെ ഇടപെടൽമൂലം പരിഹൃതമായ ഹർജികളുടെ വിശദവിവരം അധ്യായം III-ലും ഉൾപ്പെടുത്തിയിട്ടുണ്ട്. സമിതി ശിപാർശ/നിർദ്ദേശം നൽകിയിട്ടുള്ളതും സമയബന്ധിതമായി റിപ്പോർട്ട് ലഭ്യമാക്കണമെന്ന് നിർദ്ദേശം നൽകിയിട്ടും അന്തിമ റിപ്പോർട്ട് ലഭ്യമാക്കാത്തതുമായ 10 വർഷത്തിലധികം പഴക്കമുള്ള ഹർജികളുടെ വകുപ്പ് തിരിച്ചുള്ള പട്ടിക അനുബന്ധം I-ലും സർക്കാർ റിപ്പോർട്ടിന്റെ അടിസ്ഥാനത്തിൽ നടപടി അവസാനിപ്പിച്ച ഹർജികളുടെ വകുപ്പിരിച്ചുള്ള പട്ടിക അനുബന്ധം II-ലും സർക്കാർ റിപ്പോർട്ട് ലഭ്യമാക്കാത്ത ഹർജികൾ അനുബന്ധം III-ലും ഉൾപ്പെടുത്തിയിട്ടുണ്ട്.

അധ്യായം 1

സമിതിയുടെ പൊതുശിപാർശകൾ/നിർദ്ദേശങ്ങൾ

1. 2019 വർഷത്തിൽ സമിതി ആകെ 27 യോഗങ്ങൾ ചേരുകയും 513 ഹർജികൾ പരിഗണിക്കുകയും ചെയ്തു. സമിതിയുടെ പരിഗണനയിലുള്ള വിവിധ ഹർജികളിന്മേൽ സർക്കാരിൽ നിന്നും ലഭ്യമായ റിപ്പോർട്ടുകൾ പരിഗണിക്കുന്നതിലേക്കായി 21 യോഗങ്ങളും വകുപ്പ് സെക്രട്ടറി ഉൾപ്പെടെയുള്ള ബന്ധപ്പെട്ട ഉദ്യോഗസ്ഥർ, ഹർജിക്കാർ, എതിർകക്ഷികൾ എന്നിവരിൽനിന്നും തെളിവെടുപ്പ് നടത്തുന്നതിനായി '3' യോഗങ്ങളും കോട്ടയം, വയനാട്, എറണാകുളം എന്നീ ജില്ലാ ആസ്ഥാനങ്ങളിൽ വച്ച് നടത്തിയ '3' യോഗങ്ങളും, ഉൾപ്പെടുന്നു.

2. സമിതി മൂന്നാകെ ലഭിക്കുന്ന ഹർജികളിന്മേൽ അവയുടെ പ്രാധാന്യമനുസരിച്ച് ചട്ടങ്ങൾ പ്രകാരം, ഒരു മാസത്തിനകം റിപ്പോർട്ട് ലഭ്യമാക്കണമെന്നാണ് സമിതി ബന്ധപ്പെട്ട വകുപ്പുകളോട് ആവശ്യപ്പെടുന്നത്. അടിയന്തര സ്വഭാവമുള്ള ചില ഹർജികളിന്മേൽ പതിനഞ്ച് ദിവസത്തിനകം റിപ്പോർട്ട് നൽകണമെന്നും സമിതി ആവശ്യപ്പെടാറുണ്ട്. എന്നാൽ ഹർജി റിപ്പോർട്ടിനായി അയച്ചുകഴിഞ്ഞ് നിരവധി ഓർമ്മക്കുറിപ്പുകളും വിവിധ ഉദ്യോഗസ്ഥതലങ്ങളിലുള്ള അർദ്ധ ഔദ്യോഗിക കത്തുകളും വകുപ്പ് സെക്രട്ടറിമാർക്ക് നെയിം കവറിൽ കത്തുകളും അയച്ചാലും പലപ്പോഴും റിപ്പോർട്ട് ലഭ്യമാക്കുന്നതിന് വകുപ്പുകൾ ശ്രഷ്ടാന്തി കാണിക്കാറില്ല. അത്തരത്തിൽ പത്തുവർഷത്തിലധികം കാലപ്പഴക്കമുള്ള ഹർജികൾവരെ നിലവിൽ സമിതിയുടെ പരിഗണനയിലുണ്ട് (അനുബന്ധം-I). അത്തരം ഹർജികളിൽ വകുപ്പുസെക്രട്ടറിമാരിൽ നിന്നും തെളിവെടുപ്പ് നടത്തുവാൻ സമിതി നിർബന്ധിതരാകുന്നു. അപ്രകാരം തെളിവെടുപ്പ് നടത്തുന്ന തീയതി ബന്ധപ്പെട്ട വകുപ്പുസെക്രട്ടറിമാരെ അറിയിച്ചുകഴിയുമ്പോൾ പലപ്പോഴും

ഹർജികളുടെ പകർപ്പ് ലഭ്യമാക്കണമെന്ന് ആവശ്യപ്പെട്ടുകൊണ്ട് സർക്കാർ വകുപ്പുകളിൽ നിന്നും ഉദ്യോഗസ്ഥർ സമിതിയെ സമീപിക്കാറുണ്ട്. സമിതി തികഞ്ഞ ഗൗരവത്തോടുകൂടി പരിഗണിച്ച് റിപ്പോർട്ടിനയയ്ക്കുന്ന ഹർജികൾ എത്ര ലാഘവത്തോടുകൂടിയാണ് ബന്ധപ്പെട്ട വകുപ്പുകൾ കൈകാര്യം ചെയ്യുന്നത് എന്നുള്ളതിന്റെ ഉത്തമ ഉദാഹരണമാണിത്. ആയതിനാൽ റിപ്പോർട്ടിനായി സർക്കാർ വകുപ്പുകളിലേക്കയയ്ക്കുന്ന ഹർജിയിന്മേലുള്ള റിപ്പോർട്ട് യഥാസമയം സമിതിക്ക് ലഭ്യമാക്കുന്നുണ്ടെന്ന് വകുപ്പ് മേധാവികൾ ഉറപ്പ് വരുത്തണമെന്നും യഥാസമയം റിപ്പോർട്ട് ലഭ്യമാക്കുന്നതിൽ വീഴ്ചവരുത്തുന്ന ഉദ്യോഗസ്ഥർക്കെതിരെ വകുപ്പുതലത്തിൽ കർശന നടപടി സ്വീകരിക്കണമെന്നും സമിതി ശുപാർശ ചെയ്യുന്നു. സമിതി മുമ്പാകെ ലഭിക്കുന്ന പരാതികളിന്മേൽ വർഷങ്ങൾക്കുശേഷം നീതി ലഭിച്ചുകൊണ്ട് കാര്യമില്ല. വകുപ്പുകളിൽനിന്നും സമയബന്ധിതമായി റിപ്പോർട്ടുകൾ ലഭ്യമാക്കണം.

3. നിരന്തരം കത്തിടപാടുകൾ നടത്തിയിട്ടും ഹർജികളിന്മേൽ റിപ്പോർട്ട് ലഭ്യമാകാതിരിക്കുമ്പോഴും ലഭ്യമാകുന്ന റിപ്പോർട്ടുകൾ തൃപ്തികരമല്ലാതിരിക്കുമ്പോഴാണ് സമിതി വകുപ്പ് സെക്രട്ടറിമാരിൽനിന്നും തെളിവെടുപ്പ് നടത്തുന്നതിന് നിർബന്ധിതമാകുന്നത്. അത്തരത്തിൽ റിപ്പോർട്ട് ലഭ്യമാകാത്ത ഹർജികളിന്മേൽ തെളിവെടുപ്പ് നടത്തുന്ന വിവരം തെളിവെടുപ്പിന് ഉൾപ്പെടുത്തിയിട്ടുള്ള ഹർജി വിഷയങ്ങളുടെ ലിസ്റ്റ് സഹിതം, വകുപ്പ് മേധാവികളെ മുൻകൂട്ടി അറിയിക്കാറുണ്ട്. എന്നാൽ പ്രസ്തുത ഹർജികളിന്മേലുള്ള റിപ്പോർട്ട് തെളിവെടുപ്പ് തീയതിയുടെ തലേദിവസമോ, തെളിവെടുപ്പ് തീയതിയിലോ ലഭ്യമാക്കുന്ന പ്രവണതയാണ് മിക്ക വകുപ്പുകളും കാട്ടുന്നത്. അപ്രകാരം ലഭിക്കുന്ന റിപ്പോർട്ടുകൾ വിശദമായി പരിശോധിച്ച് യുക്തമായ തീരുമാനമെടുക്കുന്നതിന് വേണ്ടത്ര സാവകാശം സമിതിക്ക് ലഭിക്കുന്നില്ല. ആയതിനാൽ ഹർജികളിന്മേലുള്ള റിപ്പോർട്ടുകൾ ചട്ടപ്രകാരം നിഷ്കർഷിച്ചിട്ടുള്ള സമയപരിധിക്കുള്ളിൽ തന്നെ ലഭ്യമാക്കുന്നതിനുള്ള കർശന നിർദ്ദേശം എല്ലാ വകുപ്പുമേധാവികളും ബന്ധപ്പെട്ട ഉദ്യോഗസ്ഥർക്ക് നൽകണമെന്നും സമിതി തെളിവെടുപ്പ് യോഗം ചേരുന്നതിന് തലേ ദിവസമോ അന്നേ ദിവസമോ റിപ്പോർട്ടുകൾ ലഭ്യമാക്കുന്ന പ്രവണത അവസാനിപ്പിക്കണമെന്നും സമിതി ശുപാർശ ചെയ്യുന്നു.

4. നിരവധി വർഷങ്ങൾക്കുശേഷവും റിപ്പോർട്ട് ലഭ്യമാകാതിരിക്കുന്ന ഹർജികളിന്മേൽ തെളിവെടുപ്പ് നടത്തുന്ന വിവരം മുൻകൂട്ടി വകുപ്പ് സെക്രട്ടറിമാരെ അറിയിച്ചാലും പലപ്പോഴും ചില വകുപ്പ് സെക്രട്ടറിമാർ തെളിവെടുപ്പ് യോഗങ്ങളിൽ പങ്കെടുക്കാറില്ല. രണ്ടിൽ കൂടുതൽ തവണ തെളിവെടുപ്പിന് വിളിച്ചിട്ടും അതിൽ ഒന്നിൽ പോലും പങ്കെടുക്കാത്ത സെക്രട്ടറിമാരുമുണ്ട്. ഹർജികൾ സംബന്ധിച്ച സമിതി (2016-2019)യുടെ തെളിവെടുപ്പ് യോഗങ്ങളിൽ ഒന്നിൽപ്പോലും പങ്കെടുക്കാത്ത വകുപ്പ്

സെക്രട്ടറിമാരുടെ സഹായത്തോടെ വീക്ഷിച്ച സമിതി വകുപ്പ് സെക്രട്ടറിമാർ തെളിവെടുപ്പ് യോഗങ്ങളിൽ നിർബന്ധമായും പങ്കെടുക്കേണ്ടതാണെന്ന് മുൻ റിപ്പോർട്ടുകളിൽ ശിപാർശ ചെയ്തിരുന്നതാണ്. എന്നാൽ ആയത് പാലിക്കാത്തതിനാൽ സമിതിയുടെ തെളിവെടുപ്പ് യോഗങ്ങളിൽ വകുപ്പ് സെക്രട്ടറിമാർ നിർബന്ധമായും പങ്കെടുക്കണമെന്ന് സമിതി ആവർത്തിച്ച് നിർദ്ദേശിക്കുന്നു.

5. സമിതിയുടെ തെളിവെടുപ്പ് യോഗങ്ങളിൽ ഔദ്യോഗിക കാരണങ്ങളാൽ വകുപ്പ് സെക്രട്ടറിമാർക്ക് പങ്കെടുക്കുവാൻ കഴിയാതെ വരുന്ന സാഹചര്യങ്ങളിൽ ചട്ടപ്രകാരം അക്കാര്യം മുൻകൂട്ടി കാരണം വ്യക്തമാക്കിക്കൊണ്ട്, ബഹു. സമിതി ചെയർമാനെ അറിയിക്കേണ്ടതാണ്. എന്നാൽ സെക്രട്ടറിമാർ മിക്കപ്പോഴും അക്കാര്യം ബഹു. ചെയർമാനെ മുൻകൂട്ടി അറിയിക്കാറില്ല. അത്തരം സാഹചര്യത്തിൽ അത് സംബന്ധിച്ച് വകുപ്പ് സെക്രട്ടറിമാരോട് വിശദീകരണം ആവശ്യപ്പെടുവാൻ സമിതി നിർബന്ധിതമാകുന്നുണ്ട്. ആയതിനാൽ സമിതിയുടെ തെളിവെടുപ്പ് യോഗങ്ങളിൽ വകുപ്പ് സെക്രട്ടറിമാർക്ക് പങ്കെടുക്കുവാൻ സാധിക്കാത്തപക്ഷം അക്കാര്യം കാരണം വ്യക്തമാക്കിക്കൊണ്ട്, മുൻകൂട്ടി രേഖാമൂലം ബഹു. സമിതി ചെയർമാനെ അറിയിക്കണമെന്ന് സമിതി കർശന നിർദ്ദേശം നൽകുന്നു.

6. സമിതിയുടെ തെളിവെടുപ്പ് യോഗങ്ങളിൽ പങ്കെടുക്കുവാൻ വകുപ്പ് സെക്രട്ടറിമാർക്ക് സാധിക്കാത്ത സാഹചര്യങ്ങളിൽ അവർക്ക് പകരം മറ്റ് ഉദ്യോഗസ്ഥരെ നിയോഗിക്കാറുണ്ട്. എന്നാൽ അത്തരത്തിൽ നിയോഗിക്കപ്പെടുന്ന ഉദ്യോഗസ്ഥർക്ക് ഹർജി വിഷയം സംബന്ധിച്ച സമിതിയുടെ ചോദ്യങ്ങൾക്ക് വ്യക്തമായ മറുപടി നൽകുവാൻ പലപ്പോഴും സാധിക്കാറില്ല എന്ന് വസ്തുതയാണ്. മാത്രമല്ല ഹർജി വിഷയങ്ങൾ ആഴത്തിൽ പഠിച്ച് പ്രശ്നങ്ങൾക്ക് പരിഹാരങ്ങൾ നിർദ്ദേശിക്കുവാൻ ശ്രമിക്കാതെ ചില ഉദ്യോഗസ്ഥരെങ്കിലും തങ്ങൾ അടുത്തിടെയാണ് ചാർജെടുത്തതെന്നും അല്ലെങ്കിൽ ഹർജി വിഷയം കൈകാര്യം ചെയ്യുന്ന വിഭാഗത്തിന്റെ ചുമതല തങ്ങൾക്കില്ലെന്നും പറഞ്ഞ് സ്വന്തം ഉത്തരവാദിത്വത്തിൽനിന്നും ഒഴിഞ്ഞുമാറുന്നതായി സമിതി നിരീക്ഷിക്കുന്നു. അക്കാര്യത്തിൽ സമിതി കടുത്ത അതൃപ്തി രേഖപ്പെടുത്തുന്നു. പ്രസ്തുത സാഹചര്യത്തിൽ സമിതിയുടെ തെളിവെടുപ്പ് യോഗങ്ങളിൽ പങ്കെടുക്കുന്ന ഉദ്യോഗസ്ഥർ ഹർജി വിഷയത്തിൽ വേണ്ടത്ര പഠനം നടത്തി ആയത് പരിഹരിക്കുവാനുള്ള നിർദ്ദേശങ്ങളുമായി വേണം സമിതി യോഗങ്ങളിൽ ഹാജരാകേണ്ടതെന്നും അക്കാര്യം വകുപ്പുസെക്രട്ടറിമാർ ഉറപ്പുവരുത്തണമെന്നും സമിതി നിർദ്ദേശിക്കുന്നു.

7. ജില്ലയിലെ ഉയർന്ന ഉദ്യോഗസ്ഥരുടെ സാന്നിധ്യത്തിൽ പൊതുജനങ്ങൾക്ക് അവരുടെ പരാതികൾ നേരിട്ട് സമിതിയെ ബോധ്യപ്പെടുത്തുന്നതിനും അവയ്ക്ക് പരിഹാരം

കണ്ടെത്തുന്നതിനും സഹായകരമാകുന്ന സമിതിയുടെ ജില്ലാതല യോഗങ്ങളിൽ വിവിധ വകുപ്പുകളുടെ ജില്ലാതലത്തിലെ ഉയർന്ന ഉദ്യോഗസ്ഥർ പലപ്പോഴും പങ്കെടുക്കുന്നില്ല എന്നത് യാഥാർത്ഥ്യമാണ്. ജില്ലാതല യോഗങ്ങളിൽ ജില്ലാതലത്തിലെ ഉയർന്ന ഉദ്യോഗസ്ഥരുടെ സാന്നിധ്യം ഉറപ്പുവരുത്തണമെന്നും മതിയായ കാരണമില്ലാതെ സമിതി യോഗങ്ങളിൽ നിന്നും വിട്ടുനില്ക്കുന്ന ഉദ്യോഗസ്ഥർക്കെതിരെ വകുപ്പുതല അച്ചടക്ക നടപടി സ്വീകരിക്കണമെന്നും സമിതി ആവർത്തിച്ച് ശുപാർശ ചെയ്യുന്നു.

8. സർക്കാരിന്റെ വിവിധ വകുപ്പുകളിലെ ഉദ്യോഗസ്ഥരുടെ ഭാഗത്തുനിന്നുണ്ടാകുന്ന വീഴ്ചയും, അനാസ്ഥയും, അലംഭാവവും, കെട്ടുകാര്യസ്ഥതയുമുമാണ് പൊതുജനങ്ങൾ പരാതികളുമായി നിയമസഭാ സമിതികളെ സമീപിക്കുന്നത്. അത്തരത്തിൽ സമിതി മുമ്പാകെ ലഭിക്കുന്ന ഹർജികൾ റിപ്പോർട്ടിനായി വകുപ്പുകളിലേയ്ക്കയച്ചാലും ടി ഹർജികളുടെ അടിയന്തര സ്വഭാവംപോലും കണക്കിലെടുക്കാതെ നിരവധി വർഷങ്ങൾക്കുശേഷം റിപ്പോർട്ട് ലഭ്യമാക്കുന്ന രീതിയാണ് ഒട്ടുമിക്ക വകുപ്പുകളും വച്ചുപുലർത്തുന്നത്. സമിതിയുടെ നിരന്തരവും സമയോചിതവുമായ ഇടപെടലുകളിലൂടെയും, വകുപ്പ് സെക്രട്ടറി പുലർത്തുന്ന ജാഗ്രതയിലൂടെയും അക്കാദമിയിലുള്ള റവന്യൂ വകുപ്പിന്റെ മനോഭാവത്തിൽ കാര്യമായ മാറ്റം ഉണ്ടായിട്ടുണ്ട് എന്നത് നിസ്സർക്കമാണ്. ആയത് പ്രശംസനീയവുമാണ്. സമിതി ആവശ്യപ്പെടുന്ന റിപ്പോർട്ടുകൾ അടിയന്തരമായി ലഭ്യമാക്കണമെന്ന സർക്കുലർ എല്ലാ ജില്ലാ കളക്ടർമാർക്കും നൽകണമെന്ന് റവന്യൂ വകുപ്പിനോട് സമിതി നിർദ്ദേശിച്ചു.

9. സമിതി മുമ്പാകെ പരാതിയുമായി എത്തുന്ന വ്യക്തികളെ വർഷങ്ങളോളം ബുദ്ധിമുട്ടിക്കുന്നത് നിതീകരിക്കാനാകില്ല ഒരു മാസത്തിനുള്ളിൽ റിപ്പോർട്ട് ലഭ്യമാക്കാമെന്ന് സമിതിക്ക് ഉറപ്പുനൽകിയിട്ടും നാളിതുവരെ യാതൊരു നടപടിയും സ്വീകരിക്കാത്ത കേസുകളിൽ സമയബന്ധിതമായി റിപ്പോർട്ട് ലഭ്യമാക്കണമെന്നും അല്ലാത്തപക്ഷം ബന്ധപ്പെട്ട വകുപ്പ് മേധാവികളെ റിപ്പോർട്ടുമായി സമിതി മുമ്പാകെ വിളിച്ചുവരുത്തുമെന്നും സമിതി മുന്നറിയിപ്പ് നൽകുന്നു.

10. ഹർജികളിന്മേലുള്ള റിപ്പോർട്ട്, സമിതി ആവശ്യപ്പെടുന്ന അധിക വിവരങ്ങൾ, സമിതിയുടെ നിർദ്ദേശങ്ങളിന്മേലും ശുപാർശകളിന്മേലുമുള്ള റിപ്പോർട്ട് എന്നിവ ചട്ടപ്രകാരവും സമിതി നിഷ്കർഷിക്കുന്ന സമയപരിധിക്കുള്ളിലും ലഭ്യമാക്കുന്നപക്ഷം ഹർജി വിഷയങ്ങൾ കാലതാമസം കൂടാതെ തീർപ്പാക്കുന്നതിനും അതുവഴി സമിതിയുടെ വിലയേറിയ സമയം ലാഭിക്കുന്നതിനും സഹായകരമാകുമെന്ന് സമിതി നിരീക്ഷിക്കുന്നു. ആയതിനാൽ ഹർജികളിന്മേലുള്ള റിപ്പോർട്ട്, സമിതി ആവശ്യപ്പെടുന്ന അധിക വിവരങ്ങൾ, സമിതിയുടെ ശുപാർശകളിന്മേലും നിർദ്ദേശങ്ങളിന്മേലുമുള്ള റിപ്പോർട്ട് എന്നിവ ചട്ടങ്ങളിൽ നിഷ്കർഷിക്കുന്ന സമയപരിധിക്കുള്ളിൽത്തന്നെ ലഭ്യമാക്കണമെന്നും വിവിധ വകുപ്പുകളിലെ പാർലമെന്റ് സെക്ഷനുകൾ അക്കാദമിയിൽ വേണ്ടത്ര ശ്രദ്ധ പുലർത്തണമെന്നും സമിതി ശുപാർശ ചെയ്യുന്നു.